

صحبتہ باہل حق

در دوسرے کا وظیفہ | ۲۱ اپریل ۱۹۸۵ء حسب معمول حضرت شیخ الحدیث مدظلہ کی خدمت میں حاضر ہوا تو آج دارالعلوم کے بعض اساتذہ، طلبہ اور ارضیات کے علاوہ دارالعلوم کے مدرس مولانا السید اللہ صاحب حاضر خدمت تھے انہیں موقع ملا تو عرض کر دیا کہ حضرت پرسوں سے در دوسرے کی سخت تکلف تھی آپ کا تعویذ یا ندھنا بھول گیا تھا۔ اس دوران نیند غالب ہوئی۔ تو خواب میں آپ کی زیارت ہو گئی۔ میں نے در دوسرے کی شکایت کی، آپ نے دعا عنایت فرمائی جب آنکھ کھلی تو در دوسرے پہلے سے بھی بڑھا ہوا تھا۔ آپ کا ارشاد فرمودہ وظیفہ یاد آیا اور خواب میں آپ کا در دوسرے کی دعا عنایت فرمانا، گویا ورد اختیار کرنے کی تعبیر دل میں بیٹھ گئی۔ آپ نے بتایا تھا کہ جب در دوسرے کو تو یہ وظیفہ کثرت سے پڑھو۔

اعوذ بعزۃ اللہ وقدرتہ وسلطانہ من شر ما جدد و احاذر۔
اللہ پاک شفا کے کاملہ عطا فرمائے گا، پڑھا تو در دوسرے جاتا رہا۔ اور اللہ پاک نے آرام بخشا۔
حضرت شیخ الحدیث مدظلہ نے ارشاد فرمایا در دوسرے کے لئے یہ اور دوسرے پڑھ کر دم کرتا یا لکھ کر اپنے پاس رکھتا
عی مفید ہے۔

وبالحق انزلنا وبالحق نزل یا سحی یا قیوم برحمتک استغیث ان اللہ و ملئکتہ
بصلون علی النبی یا ایہا الذین امنوا صلوا علیہ وسلموا تسلیما۔ انا اعطینک
الکون فصل لربک وانحر ان شانئک هو الابرار
یہ سارا تم ہو سکے تو صرف سورہ کوثر ۵ مرتبہ پڑھ کر دم کرنا بھی مجرب اور مفید ہے۔

بہادر افغانستان اور | ۹ مارچ ۱۹۸۵ء۔ افغان مجاہدین و مہاجرین کا ایک وفد حاضر خدمت ہوا۔ مولانا
ضرورت اتحاد | موسیٰ جان صاحب۔ مولانا معراج الدین صاحب اور مولانا فضل احمد صاحب وفد

بادست کر رہے تھے۔ بعض اہم امور پر مشورہ بھی لیا حضرت شیخ الحدیث مدظلہ الفاق اور اتحاد کی طرف انہیں
وصی توجہ دلائی، اور فرمایا کہ جنگ احد میں معمولی اختلاف کی وجہ سے فتح شکست میں تبدیل ہو گئی۔

خدا را مجاہدین کے تمام ذمہ دار قائدین تک میرا پیغام پہنچا دیں کہ آپس کے اختلافات کو بھلا دیں اور دشمن کے مقابلہ میں ایک بنیاد پر موقوف بن جائیں۔ ہم نے پہلے بھی اتحاد کی سعی کی ہے۔ اور اب بھی جاری ہے۔ میں نے صدر مملکت جنرل محمد ضیاء الحق کو ملاقات میں یہ واضح کر دیا تھا کہ دشمن نے مجاہدین میں تفرقہ ڈال کر غلبہ حاصل کر لیا ہے۔ ہمارے پاس صحیح مقابلہ اور غلبہ کی ایک ہی صورت ہے اور وہ یہ کہ آپس کے اختلافات بھلا کر دین و ملت کے لئے سب بنیاد پر موقوف بن جائیں۔ میں نے صدر سے کہا کہ اگر آپ اس سلسلہ میں کچھ کرنا چاہیں تو بنیادی کردار ادا کر سکتے ہیں۔

۲۵ مارچ ۱۹۸۵ء - ایشیا ڈبلیو کامیابی اور فتح مندی اور رضائے الہی کے حصول کا واحد ذریعہ
 اتباع سنت فتح مندی کا زینہ ہے
 "اتباع سنت ہے۔ صرف اور صرف یہی ایک راستہ ہے جس پر چل کر انسان دنیا اور آخرت میں درجات عالیہ حاصل کر سکتا ہے اور اسی راستے کی برکت سے انسان مدارج کمال تک پہنچ جاتا ہے۔
 سنت رسول کا راستہ مقبول راستہ ہے جو بھی اس پر چلے گا وہ بھی مقبول ہو جائے گا۔

مور مسکین کا واقعہ تو آپ نے سنا ہوگا اور مشہور شعر ہے کہ
 مور مسکین ہو سے داشت کہ در کعبہ رسد
 دست بر پائے کبوتر زدو ناگاہ رسید

ایک عاجز مسکین چیونٹی کو شوق تھا کہ کعبہ پہنچنے کی سعادت حاصل کرے لیکن سفر کی طوالت اور اپنے ناتوان جسم، اوساگر چلے بھی تو پاؤں تلے روند ڈالے جانے کے اندیشے کے پیش نظر بہت پریشان تھی۔ آخر اللہ پاک نے اس کے ذہن میں ایک تجویز تقار فرمائی۔ کہ اپنے پاؤں چل کر پہنچنا تو بہت مشکل ہے۔ یہاں خانہ کعبہ کے کبوتر آتے جاتے ہیں تاکہ میں رہو جب کعبہ جانے والا کبوتر نظر آجائے تو اس کے پاؤں میں چمپٹ جانا وہ اڑ کر کعبہ جاتے گا تو اس کی وساطت سے تو بھی کعبہ اللہ پہنچ جائے گی۔ بس انتظار میں رہی۔ جوں ہی خانہ کعبہ جانے والا کبوتر نظر آیا، آہستہ سے کھسک کر اس کے پاؤں سے چمپٹ لگی۔ وہ اڑا، کعبہ پہنچا تو چیونٹی نے بھی خود کو کعبہ میں پایا
 دست بر پائے کبوتر زدو ناگاہ رسید

تو ہم بھی مور مسکین ہیں حضور صلی اللہ علیہ وسلم کی شفاعت، معیت، دیدار الہی اور اس نوع کے قرب الہی کے منازل بڑے بلند اور رفیع ہیں۔ ہماری چال اور پرواز اس قابل نہیں کہ ہمیں ان تک پہنچا دے۔ مگر اللہ نے طریقہ اور راستہ اپنی مخلوق کو بھی بنا دیا اور وہ راستہ سنت رسول اور اتباع نبوی کا راستہ ہے اس مبارک وسیلے سے شفاعت و معیت رسول اور قرب الہی کی منزلیں جلد ملے ہوں گی اور ہے بھی یہی ایک راستہ جس سے خدا ملتا ہے۔

تدریس یا جہاد | ۲۰ مارچ ۲۰۱۵ء - چند نوجوان جن میں علماء اور دارالعلوم کے فضلا بھی تھے اور جو جہاد افغانستان سے تازہ تازہ آئے تھے۔ حضرت شیخ الحدیث مدظلہ کی خدمت میں حاضر ہوئے۔ عرض کیا، ہم نے خدا کے فضل سے دارالعلوم حقانیہ میں رہ کر تعلیم حاصل کی ہے۔ پھر خدا نے وہیں افغانستان میں تدریس کے مواقع بھی فراہم فرمائے۔ مگر بدقسمتی سے روسی انقلاب سے ہمارے دینی مدارس بھی برباد کر دیئے گئے، کتابیں جلادی گئیں، یادریا برباد کر دی گئیں۔ پھر آپ کی تربیت، ترغیب اور دعا کی برکت سے اللہ پاک نے جہاد کا موقع بھی عنایت فرمایا۔ اب جن علاقوں میں مجاہدین کا قبضہ ہے بعض دوستوں اور وہاں کے اکابر علماء کا یہ مشورہ ہے کہ وہاں عوام کی اصلاح و تربیت اور ان کے بچوں کے لئے دینی تعلیم و تدریس کا سلسلہ شروع کیا جائے۔ اب آپ کی خدمت میں حاضر ہونے کا مقصد بھی یہی ہے کہ ہمیں اب مسلسل جہاد جاری رکھنا چاہیے یا پھر سے درس و تدریس کا شغل شروع کر دیں۔

حضرت شیخ الحدیث مدظلہ نے فرمایا۔

اس مسئلہ میں امام احمد بن حنبل اور امام اعظم ابوحنیفہ نے تفصیل سے مدلل بحث کی ہے کہ آیا اشتغال باجہاد افضل ہے یا اشتغال بالعلم۔ ایک نے پہلے کو اور دوسرے نے دوسرے کو افضل اور راجح قرار دیا ہے مگر آپ سعادت مند ہیں کہ خدا تعالیٰ نے آپ کو دونوں نعمتوں سے نوازا۔

تدریس اور جہاد کی دونوں فضیلتیں عطا فرمائیں، آپ تو مجاہد بھی ہیں اور معلم بھی۔ تو آپ وہاں کے اکابر علماء سے مشورہ کر کے حالات کے مطابق قدم اٹھائیں۔ اولیت جہاد کو دیں اور اگر موقع ملے تو پھر تدریس بھی کرتے رہیں۔ ابھی حضرت مدظلہ کی گفتگو جاری تھی کہ ایک مجاہد نے عرض کیا۔

حضرت! میں نے خواب دیکھا ہے۔ کہ ایک بڑا کمرہ ہے جس میں مختلف قسم کے اعلیٰ ترین بچے ہوئے ہیں۔ آپ ایک اونچی اور ممتاز جگہ پر نشستہ فرمائیں۔ دائیں بائیں آپ کے دیگر علماء اور مشائخ تشریف فرما ہیں۔ دوسری طرف ایک بہت بڑا دسترخوان بچھا ہوا ہے۔ علماء اور طلبہ اور مہمان آپ کی دعوت پر آتے اور کھانا کھاتے ہیں۔ میں آگے بڑھا اور آپ سے مصافحہ کیا تو.....

مجاہد مہمان کا ابھی خواب بیان کرنا جاری تھا کہ حضرت مدظلہ نے ان کی بات کاٹتے ہوئے فرمایا۔ کہ یہ آپ کا سن فن اور حسن عقیدت ہے۔ جس کو خواب میں آپ کو دکھایا گیا ہے۔ پھر ہاتھ اٹھاتے اور سب حاضرین سے کہا کہ دعا کریں کہ باری تعالیٰ ان منافی مبشرات کا ہمیں اہل اور مصداق بنا دے اور فی الواقعہ بھی ہمیں علوم دینیہ اور دسترخوان بچھانے اور اس پر حاضر ہونے والے افضیات کی خدمت کرنے کی توفیق ارزانی فرمائے۔ عام طور پر حضرت مدظلہ اپنی طبعی افتاد اور کمال شفقت کی بنا پر جو بھی بات کرتا ہے پوری سنتے ہیں۔ اور کسی کی بات نہیں

کھٹنے مگر یہاں خواب کا بیان جاری تھا کہ آپ نے دعا کے لئے ہاتھ اٹھائے۔

میر خیال ہے کہ خواب میں مدح اور تعریف کا پہلو غالب تھا۔ منہ سامنے تعریف کرنا اور تعریف سننا چون کہ حضرت رسال ہیں اس لئے حضرت مدظلہ نے حکمت عملی سے ان کو تعریف کرنے سے روک بھی دیا اور ان کا دل بھی نہ رکھنے پایا۔

شرح المہذب للنوی | یکم اکتوبر ۸۴ء۔ حقائق السنن کے سلسلہ میں المجموع شرح المہذب للامام ابی بکر النوی کی شدت سے ضرورت محسوس کی جا رہی تھی۔ احقر نے استاذ محترم حضرت مولانا سمیع الحق صاحب مدظلہ کی خدمت میں عرض کیا تو انہوں نے پشاور آدمی بھیج کر فوراً منگوا دی۔ اور نسخہ بھی ایسا منگوا یا کہ شرح المہذب کے ساتھ فتح العزیز کے علاوہ حافظ ابن حجر کی تلخیص الجبیر بھی طبع ہوتی ہے۔ اس کی چند ایک جلدیں لے کر بعد العصر حسب معمول حضرت شیخ الحدیث مدظلہ کی خدمت میں حاضر ہوا۔ اور کتاب پیش کر دی۔

جب کتاب کا نام سنا تو پیک کر کتاب کو ہاتھ میں لیا۔ بڑی مسرت اور خوشی کا اظہار کرتے رہے۔ بار بار ورق الٹتے رہے نظر اور بینائی کے ضعف کی وجہ سے کتاب کے مطالعہ سے محرومی کا احساس ابھر ابھر کر سامنے آتا تو فرماتے۔ بس اللہ کو یہی منظور ہوگا۔ ایک وقت تھا جب پانچ منہ بھی فرصت کے ملتے تو کتاب کے مطالعہ میں صرف ہوتے۔ اور اب بھی وقت آگیا ہے کہ شرح المہذب، فتح العزیز اور تلخیص الجبیر میرے سامنے ہے لیکن مطالعہ و استفادہ کی سعادت سے محروم ہوں۔

پھر جگہ جگہ سے احقر سے عبارت پڑھوائی اور پھر دعا کے لئے ہاتھ اٹھاتے ہوئے ارشاد فرمایا۔
بیٹے! محنت سے کام کرو، ہر مسئلہ کی تحقیق کرو۔ کوئی چیز بے حوالہ نہ چھوڑو، میں دعا کرتا ہوں اللہ پاک آپ کو ان کتب سے صحیح استفادہ اور اخذ مسائل کی توفیق ارزانی فرمائے۔ آمین

دارالعلوم حقانیہ۔ ۳۰ مارچ ۸۵ء۔ بعد از عصر حسب معمول قدیم دارالعلوم حقانیہ (مسجد حضرت شیخ الحدیث) میں حضرت شیخ الحدیث مدظلہ تشریف فرما تھے۔ اجاب و غلغلیہ اور مہاتوں کا ہجوم تھا۔ دارالعلوم حقانیہ کی بنیاد اور تدریجی ارتقار کی بات چھڑی تو ارشاد فرمایا۔

یہ مسجد (مسجد شیخ الحدیث) ہمارا اولین دارالعلوم ہے۔ ابتدائی دس پندرہ سال دارالعلوم امی مسجد میں رہا۔ اس چھوٹی سی مسجد کے چاروں کونوں میں مدرسین سبق پڑھایا کرتے تھے۔ یہ برآئکہ ہمارا دارالحدیث تھا۔ پھر یہاں جگہ اور مزید گنجائش نہ رہی تو اللہ نے غیب سے انتظام فرمادیا اور موجودہ مقام پر دارالعلوم کو پہنچا دیا۔ یہاں بھی کھڑے تھے۔ پانی کے بڑے بڑے گڑھے تھے جب ہم کھڑوں اور گڑھوں کی بھرائی کر کے طلبہ کے لئے کمروں کی تعمیر کرتے تو اختلاف ہوتا۔ ساتھی کہتے کہ بھرائی زیادہ نہ کرو کہ فٹ نہ ہیں ہے۔ اور بھرائی پر زیادہ رقم خرچ آ

رہی ہے۔ آٹافنڈ کہاں سے لاؤ گے۔ یہی وجہ ہے کہ دارالعلوم کے آدھے حصے کی صلح سرہک سے نیچے رہ گئی ہے وہ بھی زمانہ تھا کہ ہم دارالعلوم کے لئے ایک ایک اینٹ پر سوچا کرتے تھے کہ خریدیں یا نہ۔ اگر خریدیں تو فنڈ کہاں سے لائیں گے۔ پھر فدا کیجئے تو کل پر قدم اٹھالیتے تو اللہ پاک غیب سے انتظام بھی فرما دیتا تھا۔ اور اب اللہ تعالیٰ کا بے حد فضل و کرم ہے کہ اللہ نے دارالعلوم حقانیہ کو دینی مدارس میں ایک ممتاز مقام سے نوازا ہے۔ پاک و ہند، بنگلہ دیش، عرب اور امریکہ، لندن اور دنیا کے گوشے گوشے تک دارالعلوم کا حلقہ وسیع ہو چکا ہے۔ اور اس کے فضلا و خدمت و اشاعت دین میں مصروف ہیں۔ حرمین شریفین سے مسلسل خطوط آ رہے ہیں اور میری عالیہ انتخابی ہم میں وہاں کے نیک بندے اور بعض اکابر اور بزرگ بھی عیاشی کر رہے ہیں اور اپنے اخلاص و محبت کے پیغام بھیج رہے ہیں۔

اپنی اہلیت کی شہادت | ۳۰ مارچ ۲۰۰۵ء کو اسی مجلس میں ایک مخلص بہانے نے عرض کیا۔
 نابلی کی دلیل ہے | حضرت! ہم نے سنا ہے اور اخبارات میں بھی پڑھا تھا کہ آپ نے انتخابات میں حصہ لیا ہے مگر خود اپنے لئے اپنا ووٹ استعمال نہیں کیا۔ یہ کیوں؟
 تو ارشاد فرمایا۔

کسی کے حق میں ووٹ کا استعمال اس بات کی گواہی دینا ہے کہ یہ صاحب اس منصب کی اہلیت رکھتے ہیں اور اپنے بارے میں ووٹ استعمال کیا جائے تو گویا اپنی اہلیت پر آپ ہی شہادت دینا ہے اور دوسرے لفظوں میں دہی کرنا ہے کہ اس کے لئے میں ہی اہل ہوں۔

تو اپنے بارے میں ووٹ ڈال کر میں خود کو کیسے اہل کہہ سکتا ہوں مجھے اپنی اہلیت اور اللہ کی معلوم ہے میں ایک غلط شہادت دے سکتا ہوں اللہ تعالیٰ کا ارشاد ہے:-

فسلا تخذوا الفضل وهو علیٰ ذنب انقی

اللہ کو خوب معلوم ہے کہ کرن کیا ہے یہ جو یہاں کے اکابر علماء و علمائے دین اور مجھ میں نے اصرار کر کے مجھے تین حصہ لینے پر مجبور کیا ہے یہ بھی ان کا حسن ظن ہے۔ میرے لئے اللہ و عند الناس انکار کی کوئی بات باقی نہیں رہے اور حقیقت ہے کہ میں اس کا اہل نہیں۔ دعا کریں کہ اللہ تعالیٰ اہلیت عطا فرماوے۔

دین کا کام آسان ہے | ۲ فروری ۲۰۰۵ء۔ لوگ کہتے ہیں دین کا کام مشکل ہے مگر میں سمجھتا ہوں کہ جتنا دین کا سامن ہے اس سے کئی کام بھی زیادہ آسان نہیں۔ وجہ یہ ہے کہ دین محفوظ ہے اور اس کی حفاظت اور معاونت باقی صراط پر

لے اس کی سرپرستی و تحویل کے لئے حضرت و ظلہ کا ایک خطاب (الحق فروری ۲۰۰۵ء ملاحظہ فرمائیں)

اُس کے ماتھے کا پسینہ خشک ہونے بھی نہ پائے
آپ محنت کا صلہ دے دیجئے مسز دور کو
کاش ہر آجر کے ہو پیش نظر قولِ رسولؐ
حرفِ آخر مان لے دنیا اسی دستور کو
ہو رسولؐ اللہ کا کردار اگر خضرِ حیات
خود ہی آدابِ حیات آجائیں گے جمہور کو



TELEGRAMS : PAKTOBAC AKORA KHATTAK

TELEPHONES : NOWSHERA 498 & 589

PAKISTAN TOBACCO COMPANY, LIMITED

AKORA KHATTAK FACTORY P. O. NOWSHERA
N. W. F. P. PAKISTAN